

Nirvānaṣatkam by Śankarācārya

mano-buddhyahaṅkāra cittāni nāhaṁ
na ca śrotra-jihve na ca ghrāṇa-netre
na ca vyoma bhūmirna tejo na vāyuh
cid-ānanda-rūpaḥ śivo'ham śivo'ham ||1||

na ca prāṇa-sañjño na vai pañca-vāyuh
na vā sapta-dhātur-na vā pañca-kośaḥ
na vāk pāṇi-pādaḥ na copastha-pāyū
cid-ānanda-rūpaḥ śivo'ham śivo'ham ||2||

na me dveṣa-rāgau na me lobha-mohau
mado naiva me naiva mātsaryabhāvaḥ
na dharmo na cārtho na kāmo na mokṣaḥ
cid-ānanda-rūpaḥ śivo'ham śivo'ham ||3||

na puṇyaṁ na pāpaṁ na saukhyaṁ na duḥkhaṁ
na mantrō na tīrthaṁ na vedā na yajñāḥ
ahaṁ bhojanaṁ naiva bhojyaṁ na bhoktā
cid-ānanda-rūpaḥ śivo'ham śivo'ham ||4||

na me mṛtyu-śaṅkā na me jāti-bhedaḥ
pitā naiva me naiva mātā na janma
na bandhurna mitraṁ gururnaiva śiṣyaḥ
cid-ānanda-rūpaḥ śivo'ham śivo'ham ||5||

ahaṁ nirvikalpo nirākāra-rūpo
vibhurvyāpya sarvatra sarvendriyāṅām
sadā me samatvaṁ na muktirna bandhaḥ
cid-ānanda-rūpaḥ śivo'ham śivo'ham ||6||